

एक नजर में

सैमसंग गैलेक्सी एम और एफ सीरीज पर स्पेशल ऑफर

इंदौर. सैमसंग इंडिया ने आज गैलेक्सी एम17 सीरीज (एम17 5जी और एम17ई 5जी), गैलेक्सी एम36 5जी, गैलेक्सी एम56 5जी, गैलेक्सी एफ70ई 5जी और गैलेक्सी एफ36 5जी स्मार्टफोन्स पर 8 मई से स्पेशल कीमती का ऐलान किया. ग्राहक इन डिवाइसेस को बेहतरीन कीमत पर खरीद सकते हैं और बेहतर पहुंच, रचनात्मकता एवं और प्रोडक्टिविटी का अनुभव ले सकते हैं. हर डिवाइस में हाई-रेजोल्यूशन कैमरा सिस्टम, मजबूत डिजाइन, एआई-पावर्ड टूल्स और लंबे समय तक सॉफ्टवेयर सपोर्ट जैसी एडवांस्ड तकनीकें दी गई हैं. गैलेक्सी एम17 सीरीज, जो अपने प्राइस सेगमेंट में अमेजन पर नंबर 1 बिकने वाला स्मार्टफोन है, इसमें गैलेक्सी एम17 5जी और एम17ई 5जी स्मार्टफोन शामिल हैं. गैलेक्सी एफ70ई 5जी में बेहतरीन लो-लाइट फोटोग्राफी के लिए नाइट मोड के साथ 50एमपी इयुल कैमरा सिस्टम है. गैलेक्सी एफ36 5जी में 50एमपी ओआईएस ट्रिपल कैमरा, साफ लो-लाइट फोटोग्राफी के लिए ऑटो नाइट मोड और एडिटिंग टूल्स दिए गए हैं. ये स्मार्टफोन्स अलग-अलग उपभोक्ताओं की जरूरतों को पूरा करते हैं.

सैमसंग ने लॉन्च किए नेक्स्ट-जेन मिनी एलईडी टीवी

इंदौर. सैमसंग इस साल भारत में अपने 30 शानदार साल पूरे कर रहा है. इस मौके पर कंपनी ने अपनी नई मिनी एलईडी टीवी रेंज लॉन्च करने की घोषणा की है. ये टीवी ज्यादा चमकदार और बेहतरीन तस्वीर तथा एआई-पावर्ड फीचर्स के साथ होम एंटरटेनमेंट को नए सिरे से परिभाषित करते हैं. सैमसंग मिनी एलईडी टीवी को ज्यादा से ज्यादा दर्शकों तक आधुनिक तकनीक पहुंचाने के लिए डिजाइन किया है. सैमसंग इंडिया के वाइस-प्रैसिडेंट, बिजुल डिसले ब्रिजनेस, विलेस डाम ने कहा सैमसंग लगातार 20 वर्षों से दुनिया का नंबर-1 टीवी ब्रांड है. हम अपने नए मिनी एलईडी टीवी के साथ प्रीमियम होम एंटरटेनमेंट को सबकी पहुंच में लाने की दिशा में एक निर्णायक कदम उठा रहे हैं। यह लॉन्च उक्त डिस्प्ले तकनीक को और सुधम बनाने की हमारी प्रतिबद्धता को दर्शाता है. तकनीक और एआई के संयोजन से हम एक बेहतर निष्पत्ती अनुभव देने के लिए पूरी तरह जुटे हैं. हम नवाचार की सीमाओं को लगातार आगे बढ़ाते हुए यह सुनिश्चित करेंगे कि नेक्स्ट-जेन तकनीक के फायदे देश भर के अधिक से अधिक घरों तक पहुंचें.

अमेजन इंडिया की ग्रेट समर सेल शुरू

इंदौर. अमेजन. इन गर्मियों को और आरामदायक व फायदेमंद बनाने के लिए अमेजन ग्रेट समर सेल 2026 लेकर आ रहा है, जो 8 मई से शुरू हो चुकी है. 'समर का सांता' थीम पर आधारित यह शॉपिंग इवेंट हर घर में खुशी और उत्साह लेकर आ रहा, इसमें स्मार्टफोन्स, फेशन, ब्यूटी, होम, किचन, इलेक्ट्रॉनिक्स, बड़े घरेलू उपकरण, ग्रॉसरी, रोजमर्रा की जरूरी चीजों और अन्य कई कैटेगरी में नए लॉन्च और शानदार ऑफर मिलेंगे. अमेजन इंडिया के वाइस प्रेसिडेंट सौरभ श्रीवास्तव ने कहा सुविधा, तेज डिलीवरी और इन्वोवेशन पर मजबूत फोकस के साथ हम भारत भर के ग्राहकों के लिए समर शॉपिंग को आसान और फायदेमंद बनाने के लिए प्रतिबद्ध हैं. अमेजन ग्रेट समर सेल अब ग्राहकों के लिए एक अहम शॉपिंग अवसर बन चुकी है, जहां कूलिंग अप्लायंसेज, फेशन, डेली एसेसिजियल्स और होम डेकोर जैसी कई कैटेगरी में आकर्षक ऑफर मिलते हैं, जिससे ग्राहक आसानी से अपने घर और लाइफस्टाइल को गर्मियों के लिए अपग्रेड कर सकते हैं. हम एआई टूल्स के जरिए प्रोडक्ट खोजने के अनुभव को भी बेहतर बना रहे हैं.

डॉ. भागवत भारत प्रतिभा सम्मान से अलंकृत



इंदौर. शहर के डॉ. अशोक कुमार भागवत, भारतीय प्रशासनिक सेवा के वरिष्ठ अधिकारी, मोटिवेशनल स्पीकर, लेखक एवं पूर्व कमिश्नर रीवा, झखेल संभाग को नई दिल्ली के संसद मार्ग स्थित एनडीएमसी कन्वेंशन हॉल में आयोजित राष्ट्रीय स्तर के भव्य समारोह में भारत प्रतिभा सम्मान से मुख्य अतिथि दिल्ली विधानसभा के अध्यक्ष विजेंद्र गुप्ता, विश्वविद्यालय शास्त्रीय नृत्यांगना, राज्यसभा की मनोनीत पूर्व सांसद एवं पदाविभूषण डॉ. सोनवामानसिंह, विशेष अतिथि इंडियन लीगल एंड सेंटर के चेयरमैन एवं सुप्रीम कोर्ट के वरिष्ठ अधिवक्ता डॉ. प्रदीप राय द्वारा अलंकृत किया गया. यह सम्मान डॉ. भागवत को लोक प्रशासन, सामाजिक कल्याण, शिक्षा में गुणात्मक बदलाव, स्वास्थ्य एवं परिवार कल्याण कार्यक्रमों, निर्वाचन प्रक्रिया में नवाचार, महिला सशक्तिकरण, बेटी बचाओ बेटी पढ़ाओ अभियान, प्रधानमंत्री मातृ वंदना योजना, राष्ट्रीय परिणाम अभियान, ग्रामीण विकास की विभिन्न योजनाओं, कोविड - 19 निबंधनों में परिणामोन्मुखी प्रबंधन कोशल की दक्षता और साहित्यिक गतिविधियों अदि के क्षेत्र में किए गए उच्चतमकोटि के कार्यों निष्पादन और असाधारण योगदान के लिए प्रदत्त किया गया है.

कॉमिन्जेंट टेक्नोवर्स हेक्थॉथन का समापन किया

इंदौर. कॉमिन्जेंट ने अपने पुणे स्थित परिसर में आयोजित कॉमिन्जेंट0 टेक्नोवर्स हेक्थॉथन 2026 के भव्य फाइनल के साथ इस हेक्थॉथन का सफलतापूर्वक समापन किया. इस प्रतियोगिता में 450 से अधिक कॉलेजों के 22,000 से अधिक प्रो-फाइनल वर्ष के इंजीनियरिंग छात्रों ने भाग लिया, जिनमें 62 प्रतिशत महिलाएं थीं. प्रतिभागी भारत के 160 से अधिक शहरों से शामिल हुए, जिनमें आईआईटी, एनआईटी और आईआईआईटी जैसे प्रमुख संस्थान भी शामिल थे. कॉमिन्जेंट इंडिया के चेयरमैन व मैनेजिंग डायरेक्टर और प्रेसिडेंट प्लोबल ऑपरेशंस राजेश वारियर ने कहा कि एक एआई निर्माता के रूप में, हम जानते हैं कि एआई और एंटरप्राइज वेल्यू के बीच की दूरी तभी कम हो सकती है जब प्रतिभा भी तकनीक के साथ-साथ आगे बढ़े. कॉमिन्जेंट टेक्नोवर्स हेक्थॉथन 2026 इसी जरूरत का हमारा जवाब है. देश भर से हजारों छात्रों और 62 प्रतिशत महिला प्रतिभागियों की भागीदारी के साथ यह सफल होता है कि भारत की इंजीनियरिंग प्रतिभा न केवल बहुत गहरी है, बल्कि अत्यंत विविध भी है.

प्रेस्टीज का बीएससी क्वांटिटेटिव इकोनॉमिक्स कार्यक्रम लॉन्च

इंदौर. प्रेस्टीज यूनिवर्सिटी इंदौर ने बी.एससी. क्वांटिटेटिव इकोनॉमिक्स नामक नया अंडरग्रेजुएट प्रोग्राम लॉन्च किया है. यह आधुनिक पाठ्यक्रम अर्थशास्त्र, सांख्यिकी और डेटा एनालिटिक्स को एकीकृत तरीके से जोड़ता है, ताकि छात्रों को डेटा-ड्रिवन और एनालिटिकल करियर के लिए तैयार किया जा सके. ग्राह्य प्रोग्राम भारत की उच्च शिक्षा प्रणाली में मौजूद एक बड़े गैप को संबोधित करता है. इंजीनियरिंग के अलावा ऐसे छात्रों के लिए अब कई विकल्प हैं. एनालिटिक्स और डेटा-ड्रिवन-ऑरिएंटेड क्वांटिटेटिव शिक्षा मार्ग उपलब्ध नहीं था, जो एनालिटिक्स और डेटा-आधारित क्षेत्रों में करियर बनाना चाहते हैं. प्रो. मिलिंद डालकर का नया बीएससी क्वांटिटेटिव इकोनॉमिक्स कार्यक्रम उन विद्यार्थियों के लिए एक मजबूत और आकर्षक विकल्प के रूप में तैयार किया गया है, जिनकी रुचि डिजिटल/एनालिटिकल क्षेत्रों में है और संख्यात्मक अध्ययन में है और जो वर्तमान में केवल इंजीनियरिंग की ही अपने लिए प्रमुख विकल्प मानते हैं. यह कार्यक्रम विद्यार्थियों के लिए डेटा विज्ञान, अर्थशास्त्र और लोक नीति जैसे क्षेत्रों में उच्च शिक्षा के नए अवसर खोलता है.

नेटफिलक्स ने पेश किया 'कर्तव्य' का ट्रेलर

मुंबई. धर्म निभाते हैं तो कर्म फूट जाता है, कर्म करते हैं तो धर्म फूट जाता है, कर्तव्य तक बावत पहुंच ही नहीं पाती. हर फैसले की कीमत चुकानी पड़ने वाली दुनिया में 'कर्तव्य' फिल्म सही और गलत के बीच की उस उलझन को दिखाती है, जहां कर्तव्य और उसके नतीजे एक-दूसरे के सामने खड़े हो जाते हैं. नेटफिलक्स ने आज इस आने वाली क्राइम ड्रामा फिल्म का दमदार ट्रेलर जारी किया है, जिसमें सैफ अली खान मुख्य भूमिका में नजर आ रहे हैं. ट्रेलर एक ऐसी दुनिया की झलक दिखाता है जो तनाव और रहस्य से भरी हुई है. इस फिल्म में रसिका दुग्गल, संजय मिश्रा, जाकिर हुसैन, मनोष चौधरी और सौरभ दिवेदी भी मुख्य भूमिकाओं में हैं. जिन्होंने अपने शानदार अभिनय से कहानी को और भी प्रभावशाली बना दिया है. यह फिल्म 15 मई से स्ट्रीमिंग होगी. अपने गंभीर माहौल और किट्टरों पर आधारित दमदार कहानी के साथ 'कर्तव्य' इसान की अंतरात्मा, फैसलों के नतीजों और सही काम करने की कीमत को दिखाने वाली एक रोमांचक कहानी है.

युवाओं में क्रिएटिव करियर के बढ़ते आकर्षण

इंदौर. इस वर्ष रचनात्मक ऊर्जा का एक नया उल्हास देखने को मिल रहा है। तरुण युनिवर्सिटी, अहमदाबाद की फैक्ट्री ऑफ डिजाइन को करीब 3,000 आवेदन प्राप्त हुए हैं, जो युवाओं में क्रिएटिव करियर के बढ़ते आकर्षण को दर्शाते हैं. इस ही संख्या में से लगभग 250 अभ्यर्थी अप्रैल में आयोजित लिखित परीक्षा के लिए चयनित हुए हैं, जो प्रवेश प्रक्रिया की प्रतिस्पर्धात्मकता और गुणवत्ता दोनों को दर्शाता है. इस बढ़ती रुचि के पीछे एक प्रमुख कारण है एएसई इंस्टीट्यूट ऑफ स्टडीज के सहयोग से जीएलएस यूनिवर्सिटी, अहमदाबाद में संचालित ग्लोबल बी. डिजाइन के अभियानों प्रोग्राम—जो भारत में एएसई का पहला कैंपस है. जीएलएस यूनिवर्सिटी की एजीव्यूटिव डायरेक्टर, डॉ. चान्दी कर्णाडिया ने कहा आज की पीढ़ी क्रिएटिविटी, इन्वोवेशन और प्रभाव पैदा करने की सोच से प्रेरित है.

पीडब्ल्यूडी के निर्माणाधीन लक्ष्मीबाई नगर ब्रिज में मोड़ होंगे चौड़े

► भोपाल से नई डिजाइन को मिली मंजूरी, काम शुरू

नवभारत न्यूज
इंदौर. शहर में पीडब्ल्यूडी द्वारा 90 डिग्री के लक्ष्मी बाई नगर रेलवे ओवर ब्रिज की डिजाइन बदल दी गई है. अब ब्रिज पर दोनों ओर 90 डिग्री मोड़ को चौड़ा किया जाएगा. डिजाइन में ब्रिज के मोड़ चौड़ा करके गोलाकार बनाया जाएगा. ब्रिज के एक तरफ 17.5 मीटर और दूसरी तरफ 15 मीटर मोड़ को चौड़ा किया जाएगा.

इंदौर में पीडब्ल्यूडी द्वारा शहर के एमआर 4 पर लक्ष्मीबाई नगर



रेलवे स्टेशन का ओवर ब्रिज निर्माण कार्य लंबे समय से बंद था. उक्त ब्रिज 90 डिग्री एंगल से निर्माण होने का मामला सामने आने के बाद से रुका हुआ था. इस मामले को नव भारत ने प्रमुखता से उठाया था. इसके बाद

पीडब्ल्यूडी ने ब्रिज का निर्माण कर रोक दिया था. मौके पर जाकर मंत्री कैलाश विजयवर्गीय और वरिष्ठ इंजीनियरों ने खबर की पुष्टि की थी. इसके बाद कमेटी बनाकर रिपोर्ट देने और ब्रिज के डिजाइन बदलने का



निर्णय किया गया था. इसके बाद भोपाल से रेलवे ओवर ब्रिज के जेड आकर के दोनों तरफ 90 डिग्री एंगल को चौड़ा करके गोलाकार आकर दिया जाएगा. भोपाल से उक्त मंजूरी स्थानीय पीडब्ल्यूडी अधिकारियों

को मिल गई है. अब ब्रिज का काम फिर से शुरू हो गया है. अब लक्ष्मीबाई नगर रेलवे ओवर ब्रिज पोलोग्राउंड तरफ वाले 90 डिग्री मोड़ जो पहले 12 मीटर था, को 17.5 मीटर और लक्ष्मीबाई नगर तरफ भी मोड़ को 15 मीटर चौड़ा और गोल करके निर्माण कार्य किया जाएगा.

चौड़ाई बढ़ाई जाएगी

आज इस मामले में कार्यपालन यंत्री गुरमीत कौर भाटिया ने बताया कि ब्रिज के दोनों मोड़ वाले हिस्से को चौड़ाई बढ़ाई जाएगी. साथ ही मोड़ को गोलाकार शेष दिया जा रहा है, ताकि दुर्घटना का अंदेश नहीं रहे.

प्रमुखता से उठाया था मुद्दा

नवभारत ने 25 जून 25 को एमआर 4 पर लक्ष्मीबाई नगर और 4 जुलाई को 90 डिग्री ब्रिज निर्माण की खबर छापी थी. उसमें बताया गया था कि कहां तक ब्रिज के पीलर खड़े हो गए और सिंहस्थ फंड से बनी सड़क पर बिना सोचे समझे पीलर खड़े कर दिए. ब्रिज का निर्माण रियाल कंस्ट्रक्शन कर रही है. करीब 26 करोड़ की लागत से 550 मीटर लंबा ब्रिज बनेगा. इसका निर्माण 2 साल में पूरा करने का समय तय था, मगर 90 डिग्री का मामला खड़ा होने से 1 अरब से ब्रिज का काम बंद पड़ा था.

जिंसी में रहवासियों ने मकान तोड़ना किए शुरु

80 फीट चौड़ी होगी सड़क

नवभारत न्यूज
इंदौर. शहर में मास्टर प्लान की सड़क चौड़ीकरण कार्य के लिए जिंसी क्षेत्र के रहवासियों ने अपने मकान स्वयं तोड़ना शुरू कर दिए. मास्टर प्लान में उक्त सड़क नेमीनाथ चौराहे से जिंसी चौराहे और आगे लक्ष्मीबाई प्रतिमा तक 80 फीट चौड़ी होगी. महापौर ने रहवासियों से स्वयं निर्माण हटाने के अपील की थी.

दो दिन पहले महापौर पुष्पमित्र भागवत ने लक्ष्मीबाई प्रतिमा से जिंसी चौराहे होल्ड मल्हारगंज नेमीनाथ चौराहे तक दौरा किया था. इस दौरान महापौर ने रहवासियों को बताया था कि मास्टर प्लान में उक्त सड़क 80 फीट चौड़ी की जा रही है. इस दौरान महापौर ने रहवासियों को तीन दिन का समय दिया था कि वे स्वयं अपने बाधक हटा लें. तीन दिन बाद नगर



निगम कार्रवाई करेगा. महापौर के अपील और रहवासियों से चर्चा के बाद आज जिंसी चौराहे से लक्ष्मीबाई प्रतिमा तक रहवासियों ने बाधक हटाने का काम शुरू कर दिया है. नगर निगम

द्वारा नेमीनाथ चौराहे से लक्ष्मीबाई प्रतिमा तक करीब 900 मीटर लंबी और 80 फीट चौड़ी सड़क बनाने का काम आने कुछ दिनों में शुरू कर दिया जाएगा.

फिटनेस जांच में फेल हुई बसें, यात्रियों की सुरक्षा से खिलवाड़ उजागर

► बसों की जांच के दौरान खुली पोल, बंद मिले इमरजेंसी गेट, खराब सुरक्षा व्यवस्था

नवभारत न्यूज
इंदौर. सार्वजनिक परिवहन की सुरक्षा व्यवस्था को लेकर बड़ी लापरवाही सामने आई है. मंगलवार को आरटीओ और जिला प्रशासन की संयुक्त टीम ने तीन इमली बस स्टैंड पर विशेष फिटनेस जांच अभियान चलाया था. इस दौरान प्रदेश भर में संचालित होने वाली यात्री बसों की सुरक्षा व्यवस्थाओं की जांच की गई, जिसमें कई गंभीर खामियां उजागर हुईं.

जांच के दौरान अधिकांश बसों में फर्स्ट एड बॉक्स नहीं मिले, जबकि कई बसों में फायर एक्सटिंग्विशर या तो मौजूद नहीं थे या पूरी तरह खराब हालत में पाए गए. महिलाओं की



सुरक्षा के लिए लगाए गए पैनिक बटन भी निष्क्रिय मिले. सबसे गंभीर लापरवाही इमरजेंसी गेट को लेकर सामने आई. कई बसों के इमरजेंसी गेट बंद थे, वहीं कुछ बस संचालकों

ने गेट के सामने अतिरिक्त सीटें तक लगा दी थीं. निरीक्षण के दौरान एएसडीएम घनश्याम धमगार ने एक बस का इमरजेंसी गेट खुद खोलने की कोशिश की. उन्होंने गेट को

सात बसों को किया जल

फिटनेस जांच में 15 से अधिक बसें मानकों पर फेल पाई गईं। सुरक्षा नियमों का उल्लंघन करने पर प्रशासन ने सात बसों को जल किया, जबकि पांच बसों पर फिटनेस संबंधी कार्रवाई की गई। प्रशासन ने स्पष्ट किया है कि यात्री सुरक्षा के साथ किसी भी प्रकार का समझौता नहीं किया जाएगा।

लात मारकर खोलना चाहा, लेकिन गेट नहीं खुल सका. अधिकारियों ने इसे यात्रियों की सुरक्षा के लिए बेहद खतरनाक स्थिति बताया. दुर्घटना की स्थिति में ऐसे बंद इमरजेंसी गेट यात्रियों की जान पर भारी पड़ सकते हैं.

कमल कांत वशिष्ठ निदेशक नियुक्त

इंदौर. बहुभाषी एजेंसी हिन्दुस्थान समाचार के निदेशक मंडल के चुनाव दिल्ली में संपन्न हुए. सत्य, संवाद एवं सेवा के ध्येय वाक्य के साथ सन् 1948 से हिन्दुस्थान समाचार एवं पत्रकारिता एवं समाचार जगत में अपना विशिष्ट स्थान बनाया है. संस्था के नवगठित निदेशक मंडल में इंदौर के प्रबुद्ध विचारक एवं प्रसिद्ध उद्योगपति

कमल कांत वशिष्ठ को निदेशक नियुक्त किया गया है. बहुमुखी प्रतिभा के धनी कमल कांत वशिष्ठ सामाजिक, आर्थिक, राजनीतिक, तकनीकी व धार्मिक क्षेत्रों के विश्लेषक एवं पूर्व शिक्षाविद हैं. खेलकूद में विशेष रूचि रखने वाले कमल कांत वशिष्ठ, वर्तमान में मध्यप्रदेश जंप रोप असोसिएशन के अध्यक्ष भी हैं.

प्रशासन ने कॉलेज की जमीन अतिक्रमण मुक्त करवाई

नवभारत न्यूज
इंदौर. आज प्रशासन ने बड़ी कार्रवाई करते हुए शहरी सीमा के ग्राम कपेल में सरकारी जमीन अतिक्रमण से मुक्त करवाई. उक्त जमीन उच्च शिक्षा विभाग को सरकार ने कॉलेज के लिए आवंटित की है.

एसडीएम श्रीमती चौरसिया ने बताया कि आज



ग्राम कपेल एवं पिवडाय में शासकीय कॉलेज के लिए आवंटित भूमि पर से

अतिक्रमण हटया गया. उक्त भूमि पर कुछ लोगों द्वारा फसल बुवाई कर अवैध कब्जा कर लिया गया था. जिला प्रशासन एवं पुलिस द्वारा संयुक्त रूप से मौके पर पहुंचकर अतिक्रमण हटाने की कार्रवाई की गई. अतिक्रमण मुक्त कराई जमीन का विधिवत कब्जा शासकीय कॉलेज के प्राचार्य कुम्भन खडेलवाल को सौंप दिया गया.

एक नजर में

हापुस की खुशबू से महकी मंगो जत्रा

इंदौरियों ने जमकर लिया आम का स्वाद

इंदौर. गर्मी के मौसम में फलों के राजा आम की मिठास के सराबोर मंगो जत्रा का आगाज शुरूवार को ग्रामीण हाट बाजार, ढक्कन वाला कुआं, साउथ तुकोगंज में हुआ. मराठी सोशल ग्रुप द्वारा आयोजित यह तीन दिवसीय उत्सव 10 मई तक प्रतिदिन सुबह 9 बजे से रात 9 बजे तक चलेगा. आयोजन के पहले ही दिन बड़ी संख्या में इंदौरि स्वादप्रेमी पहुंचे और रत्नागिरी व देवगढ़ (कांकण) के प्रसिद्ध हापुस आम का स्वाद लिया.

ग्रुप के सुधीर दांडेकर एवं राजेश शाह ने बताया कि जत्रा का शुरुआत भगवान गणेश के पूजन-अर्चन के साथ हुई. इस बार



24 से अधिक आम उत्पादकों ने भाग लिया है. सुबह से ही लोग हापुस आम खरीदने उमड़ रहे और कई परिवारों ने जमकर खरीदारी की. तृप्ति महाजन ने बताया कि हर वर्ष की तरह इस बार भी आगुन्तकों के लिए नाममात्र शुल्क पर हापुस आम चखने की व्यवस्था की गई, जिसका

मराठी व्यंजन भी रहे आकर्षण

वहीं सुमेधा बावकर ने बताया कि आयोजन में मराठी व्यंजनों और इंदौरी चाट का विशेष आकर्षण भी रखा गया है. झुणका भाकर-ठेवा, आपो, श्रीखंड-पूरी, मंगो मस्तानी, आनारसे सहित कई पारंपरिक व्यंजनों का स्वाद लोगों को खूब भाया. इसके अलावा सुपारी चूर्ण, अचार, शर्बत, हर्बल उत्पाद, लकड़ी के खिलौने, किचन वेयर और अन्य घरेलू उपयोगी की वस्तुओं के स्टॉल भी आकर्षण का केंद्र बने रहे.

लोगों ने खूब आनंद लिया. आयोजन स्थल पर वाहनों के लिए पर्याप्त



पार्किंग और प्रवेश निशुल्क रखा गया है.

राशनकर के रेखांकन फीचर की पुस्तक लोकार्पित

इंदौर. अपनी विशिष्ट रेखांकन शैली से राष्ट्रीय स्तर पर अपनी विशेष पहचान बनाने वाले शहर के चित्रकार

संदीप राशनकर की रेखांकन फीचर की पुस्तक 'संदीप राशनकर के विशेष रेखांकन फीचर का पुणे में उनके पोते शौर्य द्वारा लोकार्पण किया गया.

डॉ. बागे श्री, श्रीती, विकास पाठक, मेघना, श्रैयस की उपस्थिति में आयोजित इस आत्मीय कार्यक्रम में लोकार्पित इस कृति में संदीप के नवाचार 'रेखांकन फीचर' की वृहद श्रृंखला का संयोजन किया गया है. म्यूल्स, ब्रास/स्टील वेंचर जैसे कला में किए गए अपने नवाचारों से चर्चित संदीप का रेखांकन फीचर भी एक नवाचार है जिसमें विषय केंद्रित

रेखांकनों के सृजन और संयोजन से कला अभिव्यक्ति का एक अलहदा वितान रचा जाता है. श्री गोविंद मुंदड़ा



के संपादन में निकलने वाली चेन्नई की विशिष्ट पत्रिका पुष्पांजलि में विगत कई वर्षों से विशेष रूप से निरंतरता में प्रकाशित संदीप के इस कलाविकास को कृति में संकलित किया गया है. विभिन्न विषयों पर केंद्रित इन विशिष्ट रंगीन रेखांकनों की श्रृंखला पाठक को एक नया कला अस्वाद देती है.